

Министрлер Кеңесинің Баслығы жеке қабыллауын өткерди

Image not found or type unknown

Бүгін Министрлер Кеңесинің Баслығы гезектеги жеке қабыллауын өткерип, өз мүрәжатлары менен келген пуқараларды қабыллады.

Атап айтқанда, Д.Уразова өз исбилерменлигин раўажландырыў ушын кредит бойынша ипотека банкине бир неше рет мүрәжат етиўине қарамастан ҳеш қандай себепсиз исбилерменге кредит ажыратылмаған. Бүгін пуқара Министрлер Кеңесинің Баслығы қабыллауында болып өзинің машқаласын билдирип, келешектеги режелери менен таныстырды. Мүрәжат өзинің унамлы шешимин таўып, ипотека банкине тез пурсатта кредит рәсмийлестириў бойынша анық тапсырма берилди.

Image not found or type unknown

Пуқара Ю.Ходжаева жеңиллетилген кредит есабында алған турақ-жайының кредитин төлеўде қыйыншылыққа ушырасып атырғанлығын билдирип мүрәжат етти. Министрлер Кеңесинің Баслығы тәрепинен Нөкис қаласы ҳәкимине пуқараның бир жыллық кредитинің 50 пайызын «Сақаўат ҳәм көмек» қоры есабынан төлеп бериў мәселесин тез пурсатта көрип шығыў тапсырмасы берилди.

Соның менен бирге пуқара А.Асаубаевтың газ тармағына жалғаныў бойынша еткен мүрәжатын унамлы шешип бериў бойынша тараў жуўапкерлерине ўазыйпалар белгилеп берилди.

Image not found or type unknown

ҚР Министрлер Кеңесинің Мәлимлеме хызмети